



(ஒன்பதாவது பாராளுமன்றம் - முதலாவது கூட்டத்தொடர்)

இல. 27.]

பாராளுமன்றம்

ஒழுங்குப் பத்திரம்

2020 நவம்பர் 20, வெள்ளிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

19/2020

கௌரவ ஹேஷா விதானகே,— பிரதம அமைச்சர் மற்றும் நிதி அமைச்சர், புத்தச்சாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) (i) இலங்கை விமானப்படையானது 2014 ஆம் ஆண்டு ஏப்ரல் மாதம் ரேடார் ரிசீவரொன்றையும் அன்டெனா ஸ்கேனரொன்றையும் திருத்துவதற்காக சீனாவுக்கு அனுப்பியுள்ளது என்பதையும்;
- (ii) மேற்படி பொருட்கள் காணாமல் போயுள்ளன என்பதையும்; அவர் ஏற்றுக்கொள்வாரா?
- (ஆ) (i) மேற்படி பொருட்களை ஏற்றிச் செல்வதற்கு பொறுப்பேற்றிருந்த கம்பனியாது;
- (ii) மேற்படி கம்பனியின் பணிப்பாளர் சபை அங்கத்தவர்கள் யாவர்;
- (iii) மேற்படி கம்பனியானது தற்போதும் இலங்கையில் ஏதேனுமோர் அரசு நிறுவனத்துக்கு சேவை வழங்குகின்றதா;
- (iv) மேற்படி பொருட்கள் காணாமற் போனமையால் ஏற்பட்டுள்ள நட்டம் யாது; என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

2.

65/2020

கௌரவ சமிந்த விஜேசிற்றி,— கல்வி அமைச்சரைக் கேட்பதற்கு,— (1)

- (அ) (i) இலங்கையிலுள்ள தேசிய பாடசாலைகளின் எண்ணிக்கை யாதென்பதையும்;
- (ii) இப்பாடசாலைகளின் பெயர்கள் யாவையென்பதையும்; அவர் இச்சபைக்கு அறிவிப்பாரா?
- (ஆ) (i) தேசிய பாடசாலையொன்றில் அதிபர் பதவியை வகிப்பதற்கு கொண்டிருக்க வேண்டிய தகைமைகள் யாவையென்பதையும்;
- (ii) அதற்கமைவாக உரிய தகைமைகளைக் கொண்டுள்ள அதிபர்கள் பதவிவகிக்கும் பாடசாலைகளின் எண்ணிக்கை மற்றும் அவற்றின் பெயர்கள் யாவையென்பதையும்;
- (iii) அவ்வாறு உரிய தகைமைகளை பூர்த்தி செய்திராத அதிபர்கள் பதவிவகிக்கும் பாடசாலைகளின் எண்ணிக்கை மற்றும் அவற்றின் பெயர்கள் யாவையென்பதையும்; அவர் இச்சபைக்கு அறிவிப்பாரா?
- (இ) அனைத்து தேசிய பாடசாலைகளுக்கும் உரிய தகைமைகளைக் கொண்ட அதிபர்களை நியமிப்பதற்கு அமைச்சு மேற்கொள்ளும் நடவடிக்கை யாதென்பதையும் அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

3.

109/2020

கௌரவ புத்திக பத்திறன்,— போக்குவரத்து அமைச்சரைக் கேட்பதற்கு,— (1)

- (அ) (i) 2015.01.01 ஆம் திகதி தொடக்கம் 2019.12.31 ஆம் திகதி வரை இறக்குமதி செய்யப்பட்ட புகையிரதப் பெட்டிகள், புகையிரத எஞ்சின்கள் மற்றும் இயக்கு வலுத் தொகுதிகளின் எண்ணிக்கை;
- (ii) அதற்காக செலவிடப்பட்ட தொகை;
- வெவ்வேறாக எவ்வளவென்பதை அவர் இச்சபைக்கு அறிவிப்பாரா?
- (ஆ) இவ்வாறு இறக்குமதி செய்யப்பட்ட புகையிரதப் பெட்டிகள், புகையிரத எஞ்சின்கள் மற்றும் இயக்கு வலுத் தொகுதிகளில் சில இலங்கையில் ஓட்டத்தில் ஈடுபடுத்த பொருத்தமற்றவை என்பதை அவர் அறிவாரா?
- (இ) (i) ஆமெனின், புகையிரதப் பெட்டிகள், புகையிரத எஞ்சின்கள் மற்றும் இயக்கு வலுத் தொகுதிகள் என்பவற்றை இந்நாட்டுக்கு இறக்குமதி செய்வதற்கான செயற்பாடு சார்பாக நியமிக்கப்பட்ட கேள்விப்பத்திர மற்றும் தொழில்நுட்பக் குழுக்களின் அங்கத்தவர்களின் பெயர்கள் மற்றும் பதவிகள்;
- (ii) அவர்களுக்கு எதிராக மேற்கொள்ளப்பட்ட நடவடிக்கைகள்;
- வெவ்வேறாக யாவையென்பதையும் அவர் குறிப்பிடுவாரா?
- (ஈ) (i) இலங்கையில் புகையிரதப் பெட்டிகள் தயாரிப்பு ஆரம்பிக்கப்படும் திகதி யாதென்பதையும்;
- (ii) அதன் பிரகாரம், அரசாங்கத்தினால் சேமித்துக்கொள்ளக்கூடிய தொகை எவ்வளவு;
- என்பதையும் மேலும் அவர் இச்சபைக்கு அறிவிப்பாரா?
- (உ) இன்றேல், ஏன்?

4.

164/2020

கௌரவ எஸ்.எம். மரிக்கார்,— பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (2)

- (அ) 2020 ஆம் ஆண்டு முதல் 2024 ஆம் ஆண்டு வரை அரசாங்கம் செலுத்த வேண்டியுள்ள உள்நாட்டு மற்றும் வெளிநாட்டுக் கடன் தொகைகள் வருட வாரியாக தனித்தனியே எவ்வளவென்பதை அவர் இச்சபைக்கு அறிவிப்பாரா?
- (ஆ) மேற்படி கடன் பெற்றுக்கொள்ளப்பட்ட திகதி மற்றும் கருத்திட்டங்கள் யாவை என்பதையும் அவர் இச்சபைக்கு அறிவிப்பாரா?
- (இ) மேற்படி கடன் தொகைகளுக்கான தவணைப்பணம் செலுத்துவதற்காக அரசாங்கம் தயார் செய்துள்ள வேலைத்திட்டம் யாதென்பதை அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

5.

223/2020

கௌரவ மொஹாமட் முசுமில்,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

- (அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —
- (i) இலங்கைக்கு இறக்குமதி செய்யப்பட்ட சீமெந்தின் அளவு யாதென்பதையும்;
- (ii) மேற்படி சீமெந்து எந்தெந்த நாடுகளிலிருந்து இறக்குமதி செய்யப்பட்டன என்பதையும்;
- (iii) மேற்படி சீமெந்தினை இறக்குமதி செய்த கம்பெனிகள் யாவையென்பதையும்;
- தனித்தனியாக அவர் இச்சபைக்கு அறிவிப்பாரா?

(ஆ) மேற்படி காலப்பகுதியில் இலங்கைக்கு சீமெந்தினை இறக்குமதி செய்வதற்காகச் செலவாகிய மொத்தத் தொகை எவ்வளவென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

6.

435/2020

கௌரவ சாந்த பண்டார,— பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

(அ) நாளொன்றில் பெருமளவிலான வீதி விபத்துக்கள் இடம்பெறுகின்றன என்பதை அவர் ஏற்றுக்கொள்வாரா?

(ஆ) (i) மேற்படி வீதி விபத்துக்களின் மூலம் நாளொன்றில் உயிரிழப்பவர்களின் எண்ணிக்கை அண்ணளவாக எத்தனை என்பதையும்;

(ii) 2018 மற்றும் 2019 ஆகிய வருடங்களில் வீதி விபத்துக்களினால் மரணித்தவர்களின் எண்ணிக்கை தனித்தனியாக எத்தனை என்பதையும்;

(iii) வீதி விபத்துக்களைக் குறைப்பதற்காக இலங்கைப் பொலிஸிடமுள்ள வேலைத்திட்டம் யாதென்பதையும்;

அவர் இச்சபையில் அறிவிப்பாரா?

(இ) (i) வீதி விபத்துக்களைக் குறைத்தல் பற்றிய பாராளுமன்றத் தெரிவுவொன்று நியமிக்கப்பட்டிருந்தது என்பதையும்;

(ii) குறித்த தெரிவுக் குழுவினால் வழங்கப்பட்டுள்ள விதப்புரைகள் மற்றும் தீர்மானங்கள் கருத்திற்கொள்ளப்பட்டுள்ளனவா என்பதையும்;

அவர் இச்சபையில் அறிவிப்பாரா?

(ஈ) இன்றேல், ஏன்?

7.

448/2020

கௌரவ (டாக்டர்) கவிந்த ஹேஷான் ஜயவர்தன,— கல்வி அமைச்சரைக் கேட்பதற்கு,— (1)

(அ) (i) இலங்கையில் தற்பொழுது நடைமுறையிலுள்ள மத்ரஸா பாடசாலைகளின் எண்ணிக்கை யாதென்பதையும்;

(ii) மேற்படி பாடசாலைகள் அமைந்துள்ள இடங்களின் முகவரிகள் யாவையென்பதையும்;

அவர் இச்சபைக்கு அறிவிப்பாரா?

(ஆ) 2019 ஆம் ஆண்டு உயிர்த்த ஞாயிறன்று இடம்பெற்ற தாக்குதல்களையடுத்து, மத்ரஸா பாடசாலைகள் தொடர்பில் சமூகத்தில் பெருமளவு பேசப்படுகின்றது என்பதை அவர் அறிவாரா?

(இ) (i) மேற்படி மத்ரஸா பாடசாலைகளை ஒழுங்குபடுத்துவதற்கு அமைச்சினால் எடுக்கப்படவுள்ள நடவடிக்கைகளையும்;

(ii) இப்பாடசாலைகள் தொடர்பாக தற்போதைய அரசாங்கத்தின் நிலைப்பாட்டினையும்;

அவர் இச்சபைக்கு அறிவிப்பாரா?

(ஈ) இன்றேல், ஏன்?

8.

456/2020

கௌரவ இஷாக் ரஹுமான்,— நீர்ப்பாசன அமைச்சரைக் கேட்பதற்கு,— (1)

(அ) அனுராதபுர மாவட்டத்தில் அமைந்துள்ள கலாவெவ நீர்த்தேக்கத்திலிருந்து திசாவெவ நீர்த்தேக்கம் வரை நீரை கொண்டுச் செல்லும் பழைய யோத கால்வாய் தூர்ந்து போயுள்ளதென்பதை அவர் அறிவாரா?

(ஆ) (i) மேற்படி கால்வாயைச் சுத்திகரித்து இயல்பு நிலைக்கு கொண்டு வருவதற்கு வேலைத்திட்டமொன்று உண்டா என்பதையும்;

(ii) ஆமெனில், மேற்படி வேலைத்திட்டம் யாதென்பதையும்;

(iii) மேற்படி வேலைத்திட்டம் தொடங்கப்படும் திகதி யாதென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அலுவல்கள்,— 2020 நவம்பர் 23 ஆம் திகதி திங்கட்கிழமை, 24 ஆம் திகதி செவ்வாய்க்கிழமை, 25 ஆம் திகதி புதன்கிழமை, 26 ஆம் திகதி வியாழக்கிழமை, 27 ஆம் திகதி வெள்ளிக்கிழமை, 28 ஆம் திகதி சனிக்கிழமை, 30 ஆம் திகதி திங்கட்கிழமை மற்றும் 2020 டிசம்பர் 01 ஆம் திகதி செவ்வாய்க்கிழமை, 02 ஆம் திகதி புதன்கிழமை, 03 ஆம் திகதி வியாழக்கிழமை, 04 ஆம் திகதி வெள்ளிக்கிழமை, 05 ஆம் திகதி சனிக்கிழமை, 07 ஆம் திகதி திங்கட்கிழமை, 08 ஆம் திகதி செவ்வாய்க்கிழமை, 09 ஆம் திகதி புதன்கிழமை, 10 ஆம் திகதி வியாழக்கிழமை ஆகிய நாட்கள் “ஒதுக்கீட்டுச் சட்டமூலம் (2021)” இன் பரிசீலனைக்கென ஒதுக்கப்பட்ட நாட்களாக இருக்குமாக.

2.

பாராளுமன்றச் சபை முதல்வர்,— பாராளுமன்ற அமர்வு (இல.1),— 75(2) ஆம் பாராளுமன்ற நிலையியற் கட்டளையின் ஏற்பாடுகளினால் தடைபெறாமல் “ஒதுக்கீட்டுச் சட்டமூலம் (2021)” இன் பரிசீலனைக்கென ஒதுக்கப்பட்ட நாட்களான 2020 நவம்பர் 23 ஆம் திகதி திங்கட்கிழமை முதல் 30 ஆம் திகதி திங்கட்கிழமை வரையும், 2020 டிசம்பர் 01 ஆம் திகதி செவ்வாய்க்கிழமை முதல் 09 ஆம் திகதி புதன்கிழமை வரையும் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 5.30 மணி வரையும் இருக்குமாக:

ஆயினும், பி.ப. 5.00 மணிக்கு பாராளுமன்ற நிலையியற் கட்டளைகள் 8 (4), (5) மற்றும் (6) ஆம் பந்திகளின் ஏற்பாடுகள் தொழிற்படுமாக.

3.

பாராளுமன்றச் சபை முதல்வர்,— பாராளுமன்ற அமர்வு (இல. 2),— பாராளுமன்ற நிலையியற் கட்டளை 75(2) இன் ஏற்பாடுகளினால் தடைபெறாமல், “ஒதுக்கீட்டுச் சட்டமூலம் (2021)” இன் பரிசீலனைக்காக ஒதுக்கப்பட்ட தினமாகிய 2020 டிசம்பர் 10 ஆம் திகதி, வியாழக்கிழமை சபை அமர்வு நேரம், மு.ப. 9.30 மணி முதல் பி.ப. 12.30 மணி வரையும், பி.ப. 1.00 மணி முதல் பி.ப. 5.00 மணி வரையும் இருக்குமாக. பி.ப. 5.00 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

ஒதுக்கீடு (2021) சட்டமூலம் — (ஒதுக்கப்பட்ட மூன்றாம் நாள்) — விவாதம் ஒத்திவைக்கப்பட்ட விடயம் (2020, நவம்பர் 17) [1].

* 2.

கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 3.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

குறைந்தபட்ச வேதனங்கள் (இந்தியத் தொழிலாளர்கள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

தொழிற்சாலைகள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
